
Dependence of The Healing Properties of Bee Venom on İls Chemical 


Composition 
Arı Zəhərinin Müalicəvi Xassələrinin Onun Kimyəvi Tərkibindən Asılılığı 


Yunis RUSTAMLI”, Ali TAHIROV 
Nakhchivan State University 
“Corresponding author / Yunis RUSTAMLI 


Abstract 


The chemical composition of bee venom consists mainly of melittin, apamin and other 
compounds. The therapeutic properties of bee venom on the body of people and animals depend 
on the applied dose, individual characteristics of the body, and methods of administration. The 
character of medicinal features is based on the combination of these compounds and the 
application of bee venom vvith other products of beekeeping. İIts unique chemical composition 
extends the use of bee venom along vvith apitherapy in different areas of medicine. 


Keyvvords: Apitherapy, Bee venom, Melittin, Apamin, Treatment, Chemical composition 
Xülasə 


Arı zəhərinin kimyəvi tərkibi əsasən melittin, apamin və digər birəşmələrdən ibarətdir. Arı 
zəhərinin insan və heyvan orqanizminə müalicəvi təsiri - tətbiq edilən dozadan, orqanizmin 
fərdi xüsusiyyətlərindən və yeridilmə üsulundan asılıdır. Müalicəvi xüsusiyyətlərin xarakteri 
bu birləmələrin kombinasiyası və digər arıçılıq məhsullarının arı zəhəri ilə birgə tətbiqinə 
əsaslanır. Unikal kimyəvi tərkibə malik olması arı zəhərinin apitrapiya ilə yanaşı təbabətin 
müxtəlif sahələrində tətbiqini genişləndirir. 


Açar sözlər: Apiterapiya, Arı zəhəri, Melittin, Apamin, Müalicəvi, Kimyəvi tərkib 


1. GİRİŞ 

Dudarev S.V. qeyd edir ki, minillər ərzində insanlar müxtəlif xəstəliklərin müalicəsində arı 
zəhərini tədqiq və tətbiq edir. Arı zəhəri ilə müalicə ona əsaslanır ki, apitoksin farmakolofi fəal 
molekulların geniş spektrinə malikdir (Dudarev, 2018). 

Altıntaş L. və Bektaş N. bildirirlər ki, tibb həkimliyi ilə yanaşı baytar həkimliyində də arı 
zəhərinin istifadəsinə dair bir artım diqqəti çəkir. Son illərdə bir çox alimlər tərəfindən xüsusən 
it, pişik və at kimi heyvanlar üzərində arı zəhəri ilə bağlı təcrübələr qoyulmuş və müsbət 


nəticələr əldə edilmişdir (Altıntaş, Bektaş, 2019). 

İvaşevskaya E.B. və b. qeyd edirlər ki, arı zəhəri - arıların zəhər vəzilərinin məhsuludur. 
Arı zəhəri (apitoksin lat. apis-arı və yun. toxikon-zəhər) parlaq, zəif-sarı, qatı, kəskin acı dadı 
və sancma zamanı dərhal hiss edilən güclü spesifik iyli məhluldur. Reaksiyası turşdur (pH 4,5- 
5,5). Sıxlığı 1,1313 q/sm”-dir. Zəhər havada tez bərkiyir. Mədədə həzm fermentlərinin və 
oksidləşdiricilərin təsirindən fəallığını itirir. Turşu və suda yaxşı həll olur, spirtdə həll olmur 
(İvaşevskaya və b. 2017). 

Suxanova L.V. və Kanarski A.V. göstərirlər ki, arı zəhəri kimyəvi tərkibinə görə çox 

mürəkkəb və az öyrənilmiş arıçılıq məhsulu hesab olunur. Arı zəhərinin kimyəvi tərkibinə 
biolofi xassələrə malik birləşmələrin biokimyəvi təkamülü kimi baxmaq olar. Arı zəhərinin 
tərkibindəki bütün inqrediyentlər tam ixtisaslaşmaqla yanaşı, bir-birini tamamlamaqla və 
gücləndirməklə sinergik təsir göstərməsi diqqəti cəlb edir (Suxanova, Kanarski, 2016). 
Arı zəhəri olduqca qarışıq bir kimyəvi tərkibə malikdir. Əsas birləşmə olaraq, müxtəlif 
enzimlər, proteinlər və peptidlərdən ibarətdir. Bunlardan bəziləri iltihabəleyhi və analgeziya 
təsirə malik olduqları halda, bəziləri toksiki və zərərli təsir edə bilir. Arı zəhərinin tərkibində 
başlıca melittin olmaq üzrə apamin, MCD-peptidi, hialuronidaza, fosfolipaza-Aə? kimi maddələr 
vardır. 

Suxanova, L.V., Kanarski, A.V. qeyd edirlər ki, zəhərin əsas hissəsi — enzim və 
peptidlərə, aminturşulara, qeyri-üzvi turşulara, mikroelementlərə bölünən zülali maddələrdir 
ESuxanova, Kanarski, 20161. 

Altıntaş, L. və Bektaş, N. qeyd edirlər ki, Kelle tərəfindən aparılan bir təcrübədə arı 
zəhərinin tərkibində 18 fərqli bioaktiv molekul olduğu bidirilmişdir TAltıntaş, Bektaş, 20191. 
Quru arı zəhəri ağdan boz-sarı (qəhvəyi) rəngədək dənəcik və pulcuq formsında toz olub, 
kütləsi təbii sekretin 30-4096-ini təşkil edir. Qəhvəyi rəng təbii ki, zəhər zülallarının 
oksidləşməsi ilə izah olunur. Zəhər, toplama prosesi zamanı buxarlanan, müəyyən qədər uçucu 
maddələr birləşdirir. 

Arı zəhərinin quru maddəsi (zəhər 500-600?C temperaturda yandırıldıqdan sonra qalan 
mineral maddələr) qurudulmuş zəhərin 3-446-ini təşkil edir. Quru qalıqda fosfor, kalsium, 
manqan və mis tapılmışdır. Az miqdarda xloridlərin olması aşkar edilmişdir. Canlı 
orqanizmlərin geniş yayılmış elementləri - natrium və kalium arı zəhərində aşkar edilməmişdir. 
Altıntaş, L. və Bektaş, N. qeyd edirlər ki, arı zəhərinin biolofi olaraq bir çox təsirləri vardır. 
İmmin sistemə təsiri, antibakterial, fungisid və antivirus təsiri, metabilizmə təsiri, yara sağaltma 
təsiri, mərkəzi və periferik sinir sisteminə təsiri, şişəleyhi və kardiovaskulyar sistem üzərinə 


təsiri bunlardan bəziləridir (Altıntaş, Bektaş, 2019). 

Arı zəhərinin kəmyəvi tərkibi mürəkkəbdir. Zəhərin əsas hissəsi - fermentlər və 
peptidlərdir. Melittin peptidi zəhərin quru maddəsinin əsas hissəsini (50-559c) təşkil edir. Onun 
molekulu 26 aminturşudan ibarətdir. O, böyrəküstü vəzilərin fəallığını tənzimləyir, qan 
plazmasında kortizolun səviyyəsini artırır, spesifik anticismlərin əmələ gəlməsini yaxşılaşdırır, 
iltihabi reaksiya məhsullarını birləşdirir və ifraz edir. Aşağı dozada mellitin daxili sekresiya 
vəzilərini tənzimləyir. O, antibakterial və radioprotektor xassələrə malikdir. Sümük beyninin 
funksiyasını tənzimləmə təsiri aşkar edilmişdir. Melittində saya əzələrinin yığılma qabiliyyətini 
törətmə xüsusiyyəti vardır. 

Mahiyyətcə, arı zəhərinin müvəffəqiyyətlə tətbiqi əsas etibarilə melittinin xassələri ilə 
bağlıdır. Sonuncu, zəhərin peptid kompleksi 90626 müalicə fəallığını təşkil edir. 

Dudarev S.V. bildirir ki, arı zəhərinin əsas fiziolofi qeyri-stabil komponenti — 12 
aminturşunun 26 qalıq hissəsindən əmələ gəlmiş, polipeptid melittin hesab olunur (Dudarev, 
2018). 

Dudarev S.V. qeyd edir ki, melittinin liposomlarla qarşılıqlı təsiri göstərdi ki, melittin 
müxtəlif deformasiyalar törədir, membran sahəsini artırır, liposomların mərhələli oturmasını və 
solyubilizasiyasını yaradır, habelə şəraitdən asılı olaraq, dəlik və onların bitişməsini əmələ 
gətirir. Membrana daxil edilmiş turş fosfolipidlərin qatılığı və liposom və melittin arasındakı 
molekulyar mütənasiblik, melittinin quruluşunun təyini və fəallığı üçün vacibdir. Bu nəticələr 
götərir ki, melittin çoxlu effektlər ona görə törədir ki, bu peptid şəraitdən asılı olaraq müxtəlif 
quruluşa və membranla rabitə vəziyyətinə malik ola bilər (Dudarev, 2018). 

Apamin - molekulu 18 aminturşudan ibarət peptiddir. Aşağı dozada apamin mərkəzi və 
periferik sinir sistemini oyadır, böyrəküstü vəzilərin qabıq maddəsini — hipofizi daha güclü 
oyadır, adrenalinin, kortizolun səviyyəsini, arterial təzyiqi yüksəldir. Yüksək dozada mərkəzi 
sinir sisteminin zəhərlənməsini törədir. Peptid iltihabəleyhi təsiri təmin etməklə allergiya 
törətmir. 

İvaşevskaya E.B. və b. qeyd edirlər ki, MCD-peptid (peptid-401) 22 aminturşudan 
ibarətdir. MCD (Mast Cell Degranulating) adı peptidə mastositlərin qranulasını həlletmə 
qabiliyyətinə görə verilibdir. Bu zaman mastosidlərdən histamin, seratonin, heparin və 
hemotripsinəbənzər proteolitik ferment azad olur. Bu peptid melittin kimi, kapillyarların 
keçiriciliyini artırır, mərkəzi sinir sistemini qıcıqlandırır, iltihabəleyhi xassələrə malik olmaqla 
hidrokortizondan 1000 dəfə güclüdür. MCD peptidin ağrıkəsici səmərəsi opiumdan 80 dəfə 
güclüdür (İvaşevskaya və b. 2017). 


Adolapin - baş beynin bütün analiz sisteminə təsir edən inhibitordur. Güclü iltihabəleyhi 

və ağrıkəsici təsirə malikdir. 

Proteaza inhibitorları 1-ci və 2-ci iltihabəleyhi xassələrə malikdir. Bu təsirə onlarin bəzi 
leykosit növlərinin hərəkətini ləngitməsi, habelə zərdabın proteaz-ləngitmə fəallığını artırması 
və onun proteolitik fəallığını azaltması xassələridir. Proteaza inhibitorları dərman preparatları 
kimi istifadə edilir, onlar zəhərsizdir və təqribən heç vaxt allergiya törətmir. 

Tertiapin və sekapin - zəhərin az miqdada olan komponentləridir. Tertiapin 21 
aminaturşu qalığından ibarətdir. Tertiapin qurbağanın sinir-əzələ birləşməsində son plastinka 
miniatür potensial tezliyinin əhəmiyyətli dərəcədə aşağı düşməsini törədir. Bu effekt görünür, 
mediatorların neyrosekresiya proseslərini tənzimləyən kalsium tonlarını birləşdirən kalmodulin 
zülalını inhibə etməsi ilə təmin olunur. 

Sekapin siçovullara 80 mq/kq dozada yeritdikdə sedativ effekt, hiperemiya, 
hipoereksiya törədir. 

Zəhərin digər komponentləri arasında histaminbirləşdirən peptid prokamini göstərmək 
olar. Prokamin zəhərin az bir hissəsini — 1-29g təşkil edir ki, onu tibbi məqsədlərlə radiasiyadan 
mühafizə vasitəsi kimi istifadə etmək olar. 

İvaşevskaya E.B. və b. qeyd edirlər ki, qeyd edirlər ki, fosfolipaza A - daha fəal antigen 
və allergen olmaqla, fosfolipidləri toksiki birləşmələrə çevirir ki, nəticədə toxuma tənəffüsü 
proseslərini pozur. Bu birləşmələr eritrositləri və digər hüceyrələri və subhüceyrə strukturlarını 
(hüceyrə membranlarının səthi gərilməsini azaltması sayəsində), həll edir və buna görə də onlar 
lizolesitin və lizokefalin və s. adlandırılır. A fosfolipaza 183 aminturşu qalığından ibarət 
olmaqla tərkibində şəkər birləşdirir (İvaşevskaya və b. 201). 

Korotkeviç, İ.Q. və Borodin O.İ. qeyd edirlər ki, arı zəhərinin tərkibində fosfolipaza A? 
sitolitik təsir törədərək, başqa komponentlərlə birgə sinergetik təsir göstərir. Melittin olduğu 
təqdirdə fosfolipaza daha fəal və zəhərli olur (Korotkeviç, Borodin, 2016). 

Fosfolipaza B (lipofosfolipaza) - toksiki lizolesitini zəhərsiz birləşməyə çevirir, bununla da A 
fosfolipazanın təsir effektini azaldır. 

Hialuronidaza - polisaxaridləri parçalayan fermentdir. Birləşdirici toxuma və hüceyrə 
membranının tərkibində olur, allergik xassələrə malikdir. O, qan və toxuma strukturlarını 
parçalayır, çapıq toxumanı hamarlayır. Adi şəraitdə qızdırılma və saxlanma zamanı fəallığını 
itirir. Optimum pH 4-5-dir. 

Turş fosfataza - mürəkkəb zülaldır, qlükoproteindir. Turş fosfataza güclü antigen 
xassələrə malikdir və arı zəhərinin allergik xassələrini müəyyən edərək yüksək həssaslıq 


reaksiyası göstərir. 

Alfa-qlükozidaza - qlükoprotein hesab olunur, molekulyar kütləsi 170 000 Daltondur. 
Şəkərlərin miqdarı molekulunda 2,896-dir. Optimum ferment fəallığını pH 4,8-də göstərir. 
Alfa-qlükozidaza toksiki xassələrə malik deyil və onun arı zəhərində biolofi rolu tam 
öyrənilməmişdir. 

Plaxti, P.D. qeyd edir ki, arı zəhərində valin, qlisin, prolin və sistein istisna olmaqla, 
insan qanında olan təqribən bütün aminturşular mövcuddur (Plaxti, 2012). 

Arı zəhərində olan asetilxolin ifliclərin müalicəsində kömək edir. Dopamin və 
noradrenalin 1-29£ təşkil edir, iltihabəleyhi hesab olunur və qanaxmanı dayandırır. 

Yuxarıda göstərilənlər onu deməyə əsas verir ki, arı zəhərinin müalicəvi xassələrinin 
xarakteri bu birləşmələrin miqdarı və digər arıçılıq məhsullarının arı zəhəri ilə birgə 
kombinasiyasına əsaslanır. Saf arı zəhəri almaq və tibb və baytarlıq təbabətində tətbiq etmək 
üçün, arı zəhərinin dövlət standartı hazırlanmalı, Azərbaycan Respublikasının ərazisində 
qanuni qüvvəyə mindikdən sonra apiterapiya və başqa sahələrdə tətbiq edilməlidir. Bunun 
üçün, arı zəhərinin orqanoleptk, fiziki-kimyəvi və digər xassələri və göstəriciləri öyrənilməli, 


əsas tərkib hissələrinin miqdarı və biolofi qiymətləndirilməsi aparılmalıdır. 

